



## **Xoşbəxtlik nədir?**

*Gileyləndi həyatından  
Sual verdi: xoşbəxtsənmi?  
Cavab verdi: mən bilmirəm.  
Xoşbəxtliyin yoxdu rəngi.*

*Yoxdur dadı, yox çəkisi.  
Axı sənin hər şeyin var.  
Bunlar sənə həs deyilmi?  
Yoxsa nəfsin doymamışdır?*

*Nəfsin səni əsir edib,  
İnsan kimi yaşamağa,  
İşləməyə qoymamışdır?  
Yox, yox məni anlamadın.*

*Saydıqların o var-dövlət,  
O şan şöhrət, ötəridir,  
Görüntüdür, xoşbəxt olmaq könüldədir.  
Daxildədir görünməyir.*

*Kənardan heç bilinməyir.  
Xoşbəxt olmaq sevilməkdir.  
İnsanları düz anlayıb,  
Duymaqladır, sevməkdədir.*

*Özgəsinə arxa durmaq,*

*Könüllərdə yuva qurmaq,  
Hər bir dərdə şərik olmaq.  
Xoşbəxtlikdir, xoşbəxtlik!*

*Xoşbəxtliyin özəyidir,  
İsti yuvan, öz ailən.  
Ailədə xoşbəxt olmaq,  
Xoşbəxtlikdir, xoşbəxtlik!*

*Ailədə xoşbəxt olan,  
Həyatda da xoşbəxtidir.  
Hər kəsin öz ailəsi,  
Xoşbəxtliyin özəyidir.  
Bu sözümü sında, inan!*

## **NƏVƏLƏR**

*Mənim səkkiz nəvəm var.  
Yeddi qardaş bir bacı.  
Onlar həm dərdlərimdir,  
Həm dərdimin əlacı.*

*Sevirəm nəvələri,  
Bir aydın sabah kimi  
Sevirəm nəvələri  
Bir isti ocaq kimi.*

*Nəvələr ürəyimdir,  
Nəvələrim canımdır.  
Nəvələrin yaddaşı,  
Mənim son məkanımdır.*

*Mən bu yaşa çatmışaq  
Başım qar, sinəm ocaq  
Nəvələrim yurduma  
Günəş kimi doğacaq.*

**Sədiyar Səfərəliyev**

Birinci dərəcəli dövlət qulluqçusu.

Qəbələ Yazarları İB-nin üzvü